



2024/381

23.1.2024

DEĊIŻJONI TAL-KUNSILL (PESK) 2024/381

tat-22 ta' Jannar 2024

li temenda d-Deċiżjoni (PESK) 2019/2111 b'appoġġ għall-attivitajiet tas-SEESAC rigward id-diżarm u l-kontroll tal-armi fix-Xlokk tal-Ewropa li jnaqqsu t-theddida ta' armi ħfief u ta' kalibru żgħir illeċiti u l-munizzjon tagħhom

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikoli 28(1) u 31(1) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi

- (1) Fid-9 ta' Diċembru 2019, il-Kunsill adotta d-Deċiżjoni (PESK) 2019/2111 ⁽¹⁾, li pprevediet perjodu ta' 48 xahar għall-implimentazzjoni tal-proġetti li jibda fid-data tal-konkluzjoni tal-ftehim imsemmi fl-Artikolu 3(4) ta' dik id-Deċiżjoni. Dik id-data ta' bidu tal-perjodu ta' implimentazzjoni kienet għalhekk l-1 ta' Frar 2020.
- (2) Fis-6 ta' Diċembru 2023, il-Programm ta' Żvilupp tan-Nazzjonijiet Uniti fisem iċ-Ċentru tax-Xlokk u tal-Lvant tal-Ewropa għall-Kontroll tal-Armi Ħfief u ta' Kalibru Żgħir (SEESAC), li huwa responsabbli għall-implimentazzjoni teknika tal-proġett imsemmi fl-Artikolu 2 tad-Deċiżjoni (PESK) 2019/2111, talab estensjoni tal-perjodu ta' implimentazzjoni sal-31 ta' Diċembru 2024.
- (3) L-estensjoni tal-perjodu ta' implimentazzjoni għall-proġetti msemmija fl-Artikolu 1 tad-Deċiżjoni (PESK) 2019/2111 sal-31 ta' Diċembru 2024 ma għandha l-ebda implikazzjoni għar-riżorsi finanzjarji tal-Unjoni.
- (4) Għalhekk jenhtieg li d-Deċiżjoni (PESK) 2019/2111 tiġi emendata skont dan,

ADOTTA DIN ID-DEĊIŻJONI:

Artikolu 1

Fl-Artikolu 5 tad-Deċiżjoni tal-Kunsill (PESK) 2019/2111, il-paragrafu 2 huwa sostitwit b'dan li ġej:

"2. Din id-Deċiżjoni għandha tiskadi fil-31 ta' Diċembru 2024."

Artikolu 2

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fi Brussell, it-22 ta' Jannar 2024.

Għall-Kunsill

Il-President

J. BORRELL FONTELLES

⁽¹⁾ Id-Deċiżjoni tal-Kunsill (PESK) 2019/2111 tad-9 ta' Diċembru 2019 b'appoġġ għall-attivitajiet tas-SEESAC rigward id-diżarm u l-kontroll tal-armi fix-Xlokk tal-Ewropa li jnaqqsu t-theddida ta' armi ħfief u ta' kalibru żgħir illeċiti u l-munizzjon tagħhom (ĠU L 318, 10.12.2019, p. 147).